

تعارف

دور حاضر میں مشرق و سطحی کے داخلی اور خارجی امور میں امریکہ کا اثر و رسوخ اور کردار خاص اہمیت کا حامل ہے جسے خطے میں ہونے والی امن کی کوششوں اور جنگ کے محکماں میں واضح طور پر دیکھا جاسکتا ہے۔ خطے سے متعلق امریکہ کے تزویریاتی مقاصد کو یوں ترتیب دیا جاسکتا ہے: خطے میں موجود قوانین کے ذخیرے اور تبلی اور گیس کی ترسیل کی گزرگاہوں پر حقیقی یا معنوی دسترس؛ اسرائیل کی ایک یہودی ریاست کی حیثیت سے حفاظت اور توسعہ؛ اور امریکی مفاہمات اور مقاصد کے لیے خطرہ بننے والی قوتوں کی راہ میں مراجحت اور رکاوٹ پیدا کرنا۔ فلسطین کے قضیے میں تو امریکہ بر اہ راست کردار ادا کرتا ہے لیکن دوسرے امور میں بھی امریکی اثر و رسوخ، جامد احتملت، بر اہ راست عسکری امداد اور علاقائی جھگڑوں میں بالواسطہ یا بلا واسطہ عمل داخل ایسے عوامل ہیں جو شرق و سطحی کی موجودہ صورت حال کے حوالے سے نہایت اہم ہیں۔

گیارہ تمبر کے واقعہ نے بلاشبہ دنیا کی ارضی اور تزویریاتی سیاست کی حقیقوں کو یکسر تبدیل کر دیا ہے۔ جس کے نتیجے میں امریکی عسکری طاقت کا کوڑا پہلے افغانستان اور اس کے بعد عراق پر برسا اور علاقائی تازہ عات کی انفرادیت کے نظریہ کو میں بوس کر دیا۔ اس نئے عالمی نظام (یا بینظی) کا مفہوم یہ تھہرا کہ فلسطین میں پیدا ہونے والے حالات، صوبائیہ میں اٹھنے والی اسلامی عدالتی تحریک (اسلامی کوٹش موسومنٹ)، ایران میں انقلاب پسندوں کی حکومت، وسط ایشیائی ریاستوں میں نظریاتی بنیاد پر اٹھنے والی تحریکات اور پاک-افغان یا سعودی۔ یمن بارڈر پر عسکریت پسندوں کا دوبارہ سراخانا نہ صرف یہ کہ ایک دوسرے سے جدا نہیں ہیں بلکہ ان سب کا تعلق کسی نہ کسی درجہ میں عالمی دہشت گردی، اور نہ ختم ہونے والی دہشت گردی کے خلاف عالمی جنگ سے بھی تھہرا۔ عالمگیریت کے اس نئے نظریہ نے پالیسی سازوں اور تجزیہ نگاروں سے لے کر رائے عامہ تحقیق کرنے والوں اور عوام الناس تک کے لیے داخلی، مقامی یا علاقائی سطح پر پیدا ہونے والی صورت حال کو ان کی بظاہر نظر آنے والی حدود سے باہر نکل کر دیکھنے، تجربی کرنے

اور سمجھنے کو ناگزیر ہنا دیا ہے۔

یہ بات قابل ذکر ہے کہ دہشت گردی کے خلاف عالمی جنگ کا میدان اصلًا مسلم دنیا میں چنانہ گیا اور اس میں عظیم تر مشرق و سطحی کو مرکز ہناتے ہوئے سطحی ایشیا، جنوبی ایشیا اور شمالی افریقہ کو جنگ کی برپادیوں اور ہولناک جاہیزوں کی لپیٹ میں لیا گیا ہے، ایسے میں مشرق و سطحی کے حالات و اتفاقات کو گہرائی میں سمجھنا شاید کبھی اتنا ضروری محسوس نہیں ہوتا تھا جتنا کہ آج اس کی اہمیت ہے۔ اس منظر نامے میں 'آزادی' کے نام پر اقدامی حملوں (Preemptive Strike) کے حق کا دعویٰ انصاف، قائم کرنے کے نام پر صرف شبہ کی بنیاد پر ماوراء عدالت اغوا، قید، تشدد اور قتل جیسے اقدامات؛ اور جمہوری طریقے سے منتخب ہونے والے * دہشت گرد تنظیموں کے رہنماؤں اور کارکنوں کو جمہوریت پھیلانے کے لیے غیر جمہوری طریقوں سے روکنا گویا کہ دعوت دیتا ہے کہ الفاظ کی دو ہری معنویت کو خالص تزویریاتی، سیاسی، اقتصادی و معاشری اور سمارانگی نظام کی روشنی میں سمجھا جائے۔

درحقیقت دنیا میں پیش آنے والے مختلف واقعات کو ایک دوسرے سے جوڑ کر عالمی سیاست کا خاکہ بنانا اس لیے بھی ضروری ہو گیا ہے کہ عالمی طاقتلوں کی طرف سے اپنائے جانے والے اصول مختلف علاقائی طاقتیں بھی اپنے اپنے دشمنوں کے خلاف خطے میں بر جستہ استعمال کر رہی ہیں۔ ۱۱ ستمبر کے بعد خصوصاً مشرق و سطحی میں کئی موقع پر اسرائیلی فوج نے فلسطین اور لبنان کے شہریوں کے خلاف طاقت کا اندازہ استعمال اسی انداز اور شدت کے ساتھ کیا جیسے امریکہ نے اپنے تمیز ہزار کے لگ بھگ شہریوں کی ہلاکت کا بدلہ لینے کے لیے افغانستان اور عراق میں کیا۔ دہشت گردی کے سڑہ باب کے نام پر کی جانے والی ان کارروائیوں میں ۰ لاکھ سے زائد مخصوص اور بے گناہ بچے، عورتیں اور مرد افغانستان اور عراق میں لقمہ اجل بن چکے ہیں جبکہ اول الذکر میں ابھی تک خوزیر جنگ جاری ہے۔

صدر اوابا کے انتخاب کے بعد کسی حد تک یا مید پیدا ہوئی تھی کہ تبدیلی کا نزدہ بلند کرنے والے بارک حسین اوابا امریکہ کی طرف سے اپنائی جانے والی تشدد اور جنگ و جدل کی حکمتِ عملی کو روکنے اور امن کے

* یہاں اشارہ فلسطین میں حساس اور لبنان میں حزب اللہ کی جمہوری طور پر منتخب حکومتوں کے ساتھ اسرائیل اور عالمی طاقتلوں کی جانب سے اختیار کیے جانے والے طرز کی جانب ہے۔

قیام میں موڑ کر دارا کریں گے۔ بعض عالمی تجزیہ نگاروں کا خیال تھا کہ امریکہ اور مسلم دنیا کے تعلقات صدر اوباما کے فلسفہ عملیت و معقولیت کے باعث نہ صرف بہتر ہوں گے بلکہ مشرق و سطی کے معاملے میں اعتداد اور تعاون کا رشتہ قائم ہوگا جو قصہ فلسطین کے حل، عراق میں قیام امن، ایران کے ساتھ صلح جو یانہ مذاکرات کے آغاز اور ملکوں کے اندر وی مقامات میں امریکی مداخلت کے خاتمے کا باعث بنے گا۔ تاہم اوباما کے صدر منتخب ہونے کے فوراً بعد العربیہ اور اور قاہرہ میں مسلم دنیا سے خطاب سے اب تک دو سال کا عرصہ گزرنے کے باوجود نہ صرف بہت سے مسائل جوں کے توں رہے بلکہ بعض تو مزید گھمیز نویعت اختیار کرچکے ہیں۔

ایسے میں افغانستان سے لے کر فلسطین تک، عظیم تر مشرق و سطی کی صورت حال سے چند نہایت اہم سوال جنم لیتے ہیں مثلاً یہ کہ: امریکہ کے مشرق و سطی میں حقیقی مفادات و مقاصد کیا ہیں؟ انہیں حاصل کرنے کے لیے امریکہ نے کیا پالیسیاں اختیار کیں اور ان پالیسیوں کے خاطر میں اور عالمی سطح پر کیا تائج مرتب ہوئے؟ کیا اوباما انتظامیہ کے دور حکومت میں امریکہ کی مشرق و سطی پالیسی میں کوئی تبدیلی آنے کے امکانات ہیں؟ کیا چین اور روس مشرق و سطی میں امریکی مفادات کے لیے خطرہ ہیں؟ یورپی ممالک مشرق و سطی کے حوالے سے کیا نقطہ نظر رکھتے ہیں اور ان کا خاطر کے مسائل میں کیا کردار ہے؟ مسلم دنیا کے ساتھ معاملات کے نتیجے میں یورپی معاشروں پر کیا اثرات مرتب ہوئے ہیں؟ اسرائیلی رہنماؤں کی ہم وقت جنگ کے لیے تیاری کو سامنے رکھتے ہوئے اسرائیل کی خارجہ اور دفاعی پالیسیوں میں جنگ کی کیا اہمیت ہے؟ اور بدلتی ہوئی علاقائی صورت حال مشرق و سطی کی سلامتی پر کیسے اثر انداز ہوگی؟

مغرب اور اسلام کے اس خصوصی شمارہ مشرق و سطی میں اسی نویعت کے سوالات کے جواب تلاش کرنے کی کوشش کی گئی ہے۔ یہ شمارہ جن موضوعات کا خصوصی طور پر احاطہ کرتا ہے ان میں: امریکہ کی مشرق و سطی پالیسی؛ مشرق و سطی کے حوالے سے یورپی نقطہ نظر؛ یورپ اور مسلمانوں کے باہمی تعلقات اور اسرائیل پالیسیوں میں جنگ کا کردار شامل ہیں۔

اس شمارہ کا پہلا حصہ (مشرق و سطی - چند اہم عوامل) خارجہ امور اور عالمی سیاست کے ماہرین سے کیے گئے انٹرویوز پر بنی ہے جن کا مقصد مشرق و سطی کے حوالے سے اہم اور حاليہ پیدا ہونے والے حالات کا جائزہ

لیا ہے۔ اس کے بعد تین مضمایں میں مشرق و سطحی کے بارے میں امریکی پالیسیوں کا مختلف پہلوؤں سے تاریخی جائزہ لیا گیا ہے نیز موجودہ امریکی انتظامیہ کے اعلانات اور عملی اقدامات کے تضادات کا جائزہ پیش کیا گیا ہے۔ ڈاکٹر فرانک ہوف مین نے تاریخی اعتبار سے مشرق و سطحی کو یورپ کے ناظر میں دکھانے کی کوشش کی ہے اور آخری مضمون میں اسرائیل کی جنگی نفیات اور جنگی حکمت عملی کے ارتقاء کا جائزہ پیش کیا گیا ہے۔ مشرق و سطحی کے معاملات بلاشبہ پیچیدہ اور گھبیر ہیں اور یہ شمارہ یقیناً تمام مسائل کا احاطہ نہیں کرتا۔ اسی حقیقت کو سامنے رکھتے ہوئے ہم مشرق و سطحی پر پیش کیے گئے تحریات کی روشنی میں بحث کو مستقبل میں بھی جاری رکھنے کا عزم رکھتے ہیں اور مزید کام کے لیے کمرستہ ہیں۔

شمارہ میں شامل اکثر مضمایں انسٹی ٹیوٹ آف پالیسی اسٹڈیز کے انگریزی جریدے پالیسی پر سماںکل پیوز (جنوری - جون ۲۰۱۰ء) سے اخذ کیے گئے ہیں، چند نئی تحریریں بھی شامل ہیں۔ اس موضوع پر زیادہ گہری تحقیق نظر ڈالنے کے خواہش مند قارئین کتابیات اور مکمل حوالہ جات کے لیے اصل مأخذ سے رجوع کر سکتے ہیں۔ اس شمارہ میں شامل تمام مضمایں کے مصنفوں یا اظہار خیال کرنے والے کرم فرماؤں کا شکریہ ادا کرنا واجب ہے۔ نیز انگریزی کی تحریروں کو ترجمہ یا تاخیص کے ذریعے اردو کے قالب میں ڈھانے، ان کی تو یہ و مذویں کرنے، کپوڑنگ اور پروف خوانی وغیرہ کے مرحل سے گزار کر موجودہ شکل میں آپ تک پہنچانے کے لیے مختلف ساتھیوں نے اپنی بھرپور صلاحیت کا اظہار کیا۔ ان سب کے لیے بھی ہمارے دل میں احترام، احسان اور شکر کے جذبات ہیں۔

ہمیں امید ہے کہ مغرب اور اسلام کا یہ خصوصی شمارہ دور حاضر کے مشرق و سطحی کو درپیش مسائل کے حل کی تلاش کے حوالے سے اہل حل و عقد اور اہل علم کو مدد فراہم کرے گا اور خطے کے معاملات پر جاری بحث میں مفید اضافہ ثابت ہوگا۔

(مدیران)